



जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

पश्चिम एशिया में समझौते पर संकट के बादल

पश्चिम एशिया में युद्ध समाप्त करने को लेकर हुए प्रारंभिक समझौते से यह माना जा रहा था कि क्षेत्र में शांति कायम करने का स्थायी हल निकाल लिया जाएगा और वैश्विक स्तर पर पैदा हुए ऊर्जा संकट से भी राहत मिलेगी। मगर अमेरिका और ईरान के फिर तल्ख होते तेवर से अब इस समझौते पर ही संकट के बादल मंडराने लगे हैं। अमेरिका के हवाई हमलों के जवाब में ईरान ने बीते रविवार को बहरीन और कुवैत में कई स्थानों को ड्रोन एवं मिसाइलों से निशाना बनाया।

हालांकि अमेरिका की ओर से कहा जा रहा है कि ताजा घटनाक्रम का द्विपक्षीय बातचीत पर कोई असर नहीं पड़ेगा, लेकिन ईरान ने साफ शब्दों में चेतावनी दी है कि यदि उसके क्षेत्र में हमले जारी रहे, तो युद्ध खत्म करने के लिए जारी वार्ता पूरी तरह रोकी जा सकती है। यह विचित्र है कि एक तरफ दोनों देशों ने समझौते को स्थायी रूप से लागू करने के लिए शांति वार्ता को लेकर प्रतिबद्धता जताई है और इस बीच वार-पलटवार का सिलसिला भी जारी है।

मौजूदा हालात में यह सवाल उठना स्वाभाविक है कि अमेरिका और ईरान इस समझौते को लेकर वास्तव में गंभीर हैं भी या नहीं? यह आशंका इसलिए गहरा रही है, क्योंकि दोनों देशों की ओर से समझौते के नियमों का पालन करने को लेकर कोई संजीदगी नजर नहीं आती है। हमले और वार्ता दोनों साथ-साथ कैसे चल सकते हैं? और अगर ऐसा होता भी है, तो जाहिर है कि कोई सकारात्मक परिणाम सामने आने की गुंजाइश बेहद कम होगी।

अमेरिका के रुख के बाद ईरान की ओर से बहरीन और कुवैत पर ये हमले ऐसे समय हुए, जब अमेरिकी नौसेना की निगरानी में काम करने वाली एक बहुराष्ट्रीय समुद्री संस्था ने बीते शनिवार को कहा कि होर्मुज जलमार्ग में ओमान के पास स्थित एक मार्ग का विस्तार किया जाएगा, ताकि उससे खाड़ी में प्रवेश करने और बाहर जाने वाले पोतों की आवाजाही आसान हो सके। इस कदम से अमेरिका और ईरान के बीच टकराव का एक नया मोर्चा खुल सकता है, क्योंकि ईरान इस महत्वपूर्ण जलमार्ग से जहाजों की आवाजाही पर अपना पूरा नियंत्रण बनाए रखना चाहता है।

दुकानों में दुकानदार नहीं, ईमान पर चलता है धंधा

आज कलियुग चल रहा है। राम राज्य में लोग काफी ईमानदार होते थे. उस समय चोरी, धोखेबाजी जैसी

जरा हट के

चीजें नहीं थी. लेकिन अब इसकी बस कल्पना ही की जा सकती है. लेकिन भारत के नागालैंड में आपको ऐसा नजारा देखने को मिलेगा, जिसके बाद लगेगा कि यहां आज भी राम राज्य चल रहा है. यहां लोग इतने ईमानदार हैं कि दुकानों में

दुकानदार के रहने की जरूरत नहीं होती.

सोशल मीडिया पर नागालैंड घूमने आए कई टूरिस्ट्स इसका वीडियो बनाकर शेयर करते हैं. यहां आपको कई दुकानें मिल जाएंगी, जहां सामान रखा है लेकिन कोई दुकानदार नहीं है. लोग अपनी जरूरत की चीजों को उठाकर स्कैन में या कैशबाँक्स में पैसे डाल देते हैं. नागालैंड की यह अनोखी ईमानदारी पूरे देश के लिए मिसाल है. खासकर छोटे गांवों और कुछ शहरों की



दुकानों में यह व्यवस्था आम है. पर्यटक जब यहां घूमने जाते हैं तो इस सिस्टम को देखकर हैरान रह जाते हैं.

कैसे चलती है दुकान?

यहां कई दुकानें हैं जो दिनभर खुली रहती हैं. यहां सामान रखा रहता है. ग्राहक खुद दुकान में घुसकर सामान

चुनता है. कीमत चेक करने के लिए स्कैनर या प्राइस लिस्ट का इस्तेमाल करता है. इसके बाद पैसे कैशबाँक्स में डालता है. यहां ऑनलाइन पेमेंट करता है. अगर जरूरत हो तो चेंज खुद ले लेता है. दुकानदार आसपास के काम में व्यस्त रहता है. शाम को गिनती करके देखता है कि सब ठीक है. चोरी के मामले बेहद कम या ना के बराबर होते हैं. नागालैंड पूर्वोत्तर भारत का एक सुंदर राज्य है. यहां की जनजातियां अपनी परंपराओं,

ईमानदारी और सामुदायिक जीवन के लिए जानी जाती हैं. लोग एक-दूसरे को अच्छी तरह जानते हैं. सामुदायिक मूल्य इतने मजबूत हैं कि कोई गलत काम करने से पहले दस बार सोचता है. यहां अपराध दर भी कम है. पर्यटक बताते हैं कि ना सिर्फ दुकानें बल्कि अन्य सेवाओं में भी यह भरोसा दिखता है. टैक्सी वाले सही किराया लेते हैं, होमस्टे मालिक अतिरिक्त चार्ज नहीं करते. यह व्यवस्था आधुनिक दुनिया में विरले ही देखने को मिलती है.



सामग्री

- बैंगन: 1 बड़ा
- लहसुन: 8-10 कलियां
- बेसन या चावल का आटा: 2-3 चम्मच
- हल्दी पाउडर: आधा छोटा चम्मच
- लाल मिर्च पाउडर: स्वादानुसार
- धनिया पाउडर : 1 छोटा चम्मच
- अमचूर पाउडर या चाट मसाला: 1 छोटा चम्मच
- नमक: स्वादानुसार
- तेल: शैलो फ्राई करने के लिए
- हरा धनिया: सजावट के लिए

विधि

सबसे पहले बड़े बैंगन को धोकर पोंछ लें। अब इसे गोल और

लहसुनी बैंगन फ्राई

थोड़े मोटे स्लाइस में काट लें। ध्यान रहे, स्लाइस बहुत पतले न हों, वरना ये फ्राई करते समय टूट सकते हैं। एक प्लेट में हल्दी, लाल मिर्च पाउडर, धनिया पाउडर, अमचूर, कूटा हुआ लहसुन, नमक और बेसन या चावल का आटा डालकर



अच्छी तरह मिला लें। आप चाहें तो इसमें थोड़ा सा तेल या पानी की कुछ बूंदें डालकर एक गाढ़ा पेस्ट भी बना सकते हैं। अब बैंगन के हर स्लाइस पर तैयार किया हुआ मसाला अच्छे से दोनों तरफ लगाएं। इसे 5 मिनट के लिए ऐसे ही छोड़ दें ताकि बैंगन सारे मसालों का

स्वाद सोख ले। गैस पर एक पैन या तवा रखें और उसमें 2-3 चम्मच तेल डालकर गर्म करें। जब तेल गर्म हो जाए, तो बैंगन के स्लाइस को तवे पर रख दें। गैस की आंच धीमी या मध्यम रखें। जब बैंगन एक तरफ से सुनहरे और क्रिस्पी हो जाए, तो उन्हें प्लेट दें और दूसरी तरफ से भी अच्छी तरह सेंक लें। गरमा-गरम और क्रिस्पी ‘लहसुनी बैंगन फ्राई’ तैयार है। इसे ऊपर से थोड़ा-सा चाट मसाला और हरा धनिया

डालकर गार्निश करें। आप इसे दाल-चावल के साथ साइड डिश के रूप में, या फिर गर्मा-गर्म पराठों के साथ परोस सकते हैं। यकीन मानिए, एक बार इस तरह से बैंगन बनाकर देखिए, अगली बार बच्चे खुद आपसे इसे बनाने की फरमाइश करेंगे।

हार्ट अटैक से 14 दिन पहले शरीर देता है ये 6 संकेत

भूलकर भी न करें नज़रअंदाज़, वरना हो सकता है भारी नुकसान



आ-जा सकता है. अगर आराम करने के बाद भी यह ठीक न हो, तो तुरंत डॉक्टर से मिलें.

■ सांस लेने में तकलीफ

अगर बिना ज्यादा मेहनत किए सांस फूलने लगे या सीढ़ियां चढ़ने जैसे रोजमर्रा के कामों में दिक्कत हो, तो इसे नजरअंदाज न करें. यह

समस्या का शुरुआती संकेत हो सकता है.

■ शरीर के दूसरे हिस्सों में दर्द फैलना

दिल से जुड़ा दर्द सिर्फ छाती तक ही सीमित नहीं रहता. यह बाएं हाथ, दोनों हाथों, कंधों, गर्दन, पीठ, जबड़े या पेट के ऊपरी हिस्से तक फैल सकता है. ऐसे लक्षणों को बहुत गंभीरता से लेना चाहिए.

■ ठंडे पसीने आना, जी मिचलाना या चक्कर आना

अचानक ठंडे पसीने आना, जी मिचलाना, उल्टी जैसा महसूस होना या चक्कर आना भी कुछ लोगों में हार्ट अटैक के लक्षण हो सकते हैं, खासकर अगर इनके साथ छाती में दर्द भी हो.

■ बेचैनी या घबराहट

कुछ लोगों को हार्ट अटैक से पहले अचानक घबराहट, बेचैनी या ऐसा एहसास हो सकता है कि ‘कुछ गड़बड़ है’. हालांकि, अकेले यह हार्ट अटैक का पक्का संकेत नहीं है, लेकिन अगर दूसरे लक्षणों के साथ ऐसा हो, तो आपको तुरंत डॉक्टर से सलाह लेनी चाहिए.

■ हार्ट अटैक का खतरा कम करने के लिए क्या किया जा सकता है?

संतुलित और दिल के लिए फ़ायदेमंद डाइट लें, नियमित रूप से व्यायाम करें, धूम्रपान और तंबाकू से बचें, ब्लड प्रेशर, ब्लड शुगर और कोलेस्ट्रॉल की नियमित जाँच करवाएं, और तनाव कम करने के लिए रिलैक्सेशन तकनीक अपनाएं और भरपूर नींद लें.

मेघ : कोई भी महत्वपूर्ण निर्णय सोच-समझकर करें। व्यासाय ठीक चलेगा। धार्मिक अनुष्ठान पूजा-पाठ इत्यादि का कार्यक्रम आयोजित हो सकता है। कोर्ट-कचहरी के कार्य मनोनुकूल रहेंगे। मानसिक शांति रहेगी। लाभ के अवसर हाथ आएंगे। समय अनुकूल है।

वृषभ : बकाया वसूली के प्रयास सफल रहेंगे। व्यावसायिक यात्रा लाभदायक रहेगी। भाग्य का साथ मिलेगा। नौकरी में चैन रहेगा। निवेश शुभ रहेगा। घर-बाहर प्रसन्नता रहेगी। पार्टनरों का सहयोग मिलेगा। प्रमाद न करें। कीमती वस्तुएं संभालकर रखें। कष्ट संभव है।

मिथुन : कार्यधंगाली में सुधार होगा। सामाजिक काम करने की इच्छा रहेगी। मान-सम्मान मिलेगा। सुख के साधन प्राप्त होंगे। नई योजना बनेगी। तत्काल लाभ नहीं मिलेगा। व्यापार-व्यवसाय लाभदायक रहेगा। नौकरी में मातहतों का सहयोग मिलेगा। घर-बाहर प्रसन्नता रहेगी।

कर्क : व्यावसायिक यात्रा सफल रहेगी। कारोबार में वृद्धि के योग हैं। शारीरिक कष्ट संभव है। किसी व्यक्ति से कहासुनी हो सकती है। व्याभिमान को ठेस लग सकती है। जौखिम व जमानत के कार्य टांलें। आय बनी रहेगी। पुराना रोग उभर सकता है। अप्रत्याशित खर्च सामने आएंगे।

सिंह : किसी दूसरे व्यक्ति की बातों में न आएं। कोई भी महत्वपूर्ण निर्णय सोच-समझकर करें। व्यापार अच्छे चलेगा। नौकरी में मातहतों से कहासुनी हो सकती है। लेन-देन में सावधानी रखें। कुसर्माति से बचें। वाहन व यशीनरी के प्रयोग में सावधानी रखें। पुराना रोग उभर सकता है।

कन्या : धन प्राप्ति सुगम होगी। घर-बाहर प्रसन्नता रहेगी। भाइयों का सहयोग मिलेगा। परिवार में मांगिक कार्य हो सकता है। शरीर में कमर व घुटने आदि के दर्द से परेशानी हो सकती है। लेन-देन में सावधानी रखें। चिंता तथा तनाव रहेंगे। शत्रुभय रहेगा। कोर्ट व कचहरी के कार्य अनुकूल रहेंगे।

तुला : धनलाभ के अवसर हाथ आएंगे। भूमि व भवन संबंधी बाधा दूर होगी। बड़ा लाभ हो सकता है। रोजगार प्राप्ति के प्रयास सफल रहेंगे। परीक्षा व साक्षात्कार आदि में सफलता मिलेगी। भाग्य का साथ रहेगा। शेयर मार्केट से लाभ होगा। शत्रु परत होंगे। सुख के साधनों की प्राप्ति पर व्यय होगा।

वृश्चिक : किसी वरिष्ठ पुरुष व्यक्ति का मार्गदर्शन व सहयोग प्राप्त होगा। व्यापार से लाभ होगा। नौकरी में प्रभाव बढ़ेगा। प्रेम-प्रसंग में अनुकूलता रहेगी। कष्ट व भय सताएंगे। भाग्य का साथ मिलेगा। किसी मांगलिक कार्य में भाग लेने का अवसर प्राप्त होगा। विद्यार्थी वर्ग सफलता प्राप्त करेगा।

धनु : कीमती वस्तुएं संभालकर रखें। दुःखद समाचार प्राप्त हो सकता है। भागदौड़ अधिक रहेगी। थकान व कमजोरी महसूस होगी। आय में निश्चितता रहेगी। व्यापार ठीक चलेगा। निवेश सोच-समझकर करें। राजभय रहेगा। वाणी पर नियंत्रण रखें। शारीरिक कष्ट संभव है।

मकर : प्रयास सफल रहेंगे। सामाजिक कार्यों में रुचि रहेगी। मान-सम्मान मिलेगा। नौकरी में प्रशंसा होगी। कार्यसिद्धि होगी। प्रसन्नता रहेगी। चोट व रोग से बचें। लेन-देन में जल्दबाजी न करें। किसी व्यक्ति के सहकावे में न आए। व्यापार ठीक चलेगा। निवेश शुभ रहेगा।

कुम्भ : दूर से शुभ समाचारों की प्राप्ति होगी। घर में मेहमानों का आगमन होगा। कोई मांगलिक कार्य हो सकता है। आत्मविश्वास बढ़ेगा। जौखिम उठाने का साहस कर पाएंगे। व्यापार-व्यवसाय ठीक चलेगा। निवेश शुभ रहेगा। प्रसन्नता बनी रहेगी। चिंता तथा तनाव बने रहेंगे। यश बढ़ेगा।

मीन : व्यावसायिक यात्रा सफल रहेगी। रोजगार प्राप्ति के प्रयास सफल रहेंगे। निवेश शुभ रहेगा। व्यापार मनोनुकूल लाभ देगा। किसी बड़ी समस्या से मुक्ति मिल सकती है। किसी न्यायपूर्ण बात का भी विरोध हो सकता है। विवाद न करें। कुबुद्धि हावी रहेगी। चोट व रोग से बचें।

विमर्श

फ्रांस की अध्यक्षता में इस साल हुए जी-7 समिट के नाकाम हो जाने की कई वजहें थीं। कई झगड़े, समुद्री व्यापार के रास्तों में रुकावट, ऊर्जा संकट, महामारी का फैलना, ग्लोबल मैक्रो-इकोनमिक असंतुलन, मदद के तरीकों में रुकावट और विभाजित विश्व की वजह से दांव पर बहुत कुछ लगा था। फिर भी 15 से 17 जून तक फ्रांस के एंविनन में जो हुआ, वह एक साथ आने का दुर्लभ मौका था। नेताओं के बीच सहयोग से बड़ी चुनौतियों से निपटने के लिए ठोस वादे मुमकिन हो पाए।

यह सफलता न केवल जी-7 सदस्य देशों (कनाडा, फ्रांस, जर्मनी, इटली, जापान, यूनाइटेड किंगडम और अमेरिका) के बीच, बल्कि जी-7 प्लस के जरूरी सहयोगी देशों-खासकर भारत और

साथ ही ब्राजील, मिस्त्र, केन्या और दक्षिण कोरिया के साथ भी करीबी तालमेल का नतीजा थी। यूक्रेन, यूएई और कतर को भी अपनी राय देने के लिए नेताओं के समिट में बुलाया गया था। इस अनोखे जी-7 प्लस फॉर्मेट के जरिये फ्रांस की अध्यक्षता ने न केवल समिट में, बल्कि समिट से पहले तैयारी की प्रक्रिया के दौरान भी पहली बार भारत और सहयोगी देशों के अनुभव और विजन का इस्तेमाल करने का फैसला किया।

भारत और फ्रांस के जी-7 के साथ रिश्ते बहुत पुराने हैं। जी-7 के साथ भारत का जुड़ाव 2003 में फ्रांस के न्योते पर एंविनन में शुरू हुआ था। इस साल समिट में भारत की 13वीं और प्रधानमंत्री मोदी की लगातार सातवीं भागीदारी थी, जब फ्रांस ने अपनी पिछली अध्यक्षता के



दौरान भारत को जी-7 बियारिट्ज समिट में बुलाया था। इस साल जी-7 प्लस में भारत का योगदान सभी मामलों में अहम था, खासकर स्वास्थ्य और डिजिटल टेक्नोलॉजी से जुड़ी ग्लोबल चुनौतियों पर। जी-7 नेताओं ने सर्वसम्मति से नौ घोषणाओं को अपनाया और कई को सहयोगी देशों का समर्थन मिला। ये हमारी बड़ी साझा सफलताएं थीं। जी-7 ने यूक्रेन की क्षेत्रीय अखंडता और संप्रभुता, रक्षा और ऊर्जा बुनियादी ढांचे के समर्थन के मामले

में मजबूत एकजुटता और संकल्प दिखाया। हमने हाल के महीनों में युद्ध के मैदान में यूक्रेन के साहस की तारीफ की और उस नई गति पर जोर दिया, जिससे इस आक्रामक युद्ध का न्यायपूर्ण और अंतिम समाधान निकल सकता है।

हमने अमेरिका और ईरान के बीच हुए समझौते का स्वागत किया और होर्मुज से बिना किसी रोक-टोक या टोल के आने-जाने के अधिकार को फिर से दोहराया। हमने लेबनान में तुरंत और मजबूत युद्धनिराम की भी पुर्जोर मांग की, क्योंकि यह बहुत जरूरी है। मैक्रो-इकोनमिक असंतुलन से निपटने के लिए नेताओं ने संतुलित, टिकाऊ

और मजबूत विकास का समर्थन किया। उन्होंने माना कि निष्पक्ष प्रतिस्पर्धा सुनिश्चित करते हुए, उद्योगों और नौकरियों की रक्षा करते हुए, और भविष्य के व्यापार युद्धों और वित्तीय संकटों से बचते हुए आर्थिक नीतियों में सहयोग और समन्वय सभी के हित में है। चूंकि इस बड़ी चुनौती के समाधान में सभी की भागीदारी जरूरी है, इसलिए फ्रांसीसी अध्यक्षता ने चीन के साथ रचनात्मक जुड़ाव को प्राथमिकता दी। चीन ने जी-7 एंविनन शिखर सम्मेलन से पहले विकास के लिए एक अभूतपूर्व वृ्चुअल सम्मेलन में भाग लिया, जो 20 वर्षों में पहली बार हुआ।

डिजिटल तकनीक और एआइ पर, इंडिया एआइ इम्पैक्ट समिट के बाद जी-7 प्लस नेताओं ने बच्चों की आनलाइन सुरक्षा को बेहतर बनाने

पर सर्वसम्मति से सहमति व्यक्त की। हम एआइ सुरक्षा जेछिंमों का सामना कर रहे लोकतंत्रों के बीच सहयोग के लिए एक साझा मंच बनाने की योजना बना रहे हैं ताकि साझा मानक स्थापित किए जा सकें। जी-7 प्लस सदस्य सुरक्षित और लाभकारी एआइ के इस्तेमाल को तेज करने के लिए प्रमुख कंपनियों के साथ काम करेंगे। इसमें भारत की सर्वम एआइ भी शामिल है।

स्वास्थ्य मुद्दों पर व्यापक सहमति बनी। जी-7 नेताओं और सहयोगी देशों ने इबोला वायरस से प्रभावित लोगों के प्रति समर्थन का संदेश दिया और संयुक्त राष्ट्र के प्रयासों के अनुरूप एक अरब डालर से अधिक की धनराशि देने का वादा किया। कैसर से निपटने पर पहली बार जी-7 का बयान भी जारी हुआ।

स्वास्थ्य व्यवस्था में भ्रष्टाचार की जड़ें

आमतौर पर सभी सरकारें जनता के स्वास्थ्य से जुड़ी समस्याओं पर सबसे ज्यादा ध्यान देने का भरोसा देती हैं, लेकिन इस महकमे में पसरी अव्यवस्था और लोगों को होने वाली असुविधाओं के वास्तविक कारणों को दूर करने को लेकर शायद ही कभी संजीदा होती हैं। दिल्ली के सरकारी अस्पतालों में दवाओं और चिकित्सा उपकरणों में जिस तरह के घोटाले का खुलासा हुआ, उससे एक बार फिर यही पता चलता है कि सरकारों के लिए आम नागरिकों को एक सुव्यवस्थित और पारदर्शी स्वास्थ्य तंत्र मुहैया कराने का मुद्दा किस हद तक उपेक्षित है।

गौरतलब है कि दिल्ली के स्वास्थ्य विभाग में दवाओं, शल्य चिकित्सा संबंधी सामग्री सहित अन्य उपकरणों की खरीद में कुछ समय पहले करीबों साढ़े छह सौ करोड़ रुपए का घोटाला उजागर हुआ। अब इसी मामले की छानबीन के क्रम में भ्रष्टाचार निरोधक ब्यूरो ने रविवार को दिल्ली सरकार के स्वास्थ्य विभाग के दो पूर्व अधिकारियों को गिरफ्तार किया है।

आरोपों के मुताबिक, स्वास्थ्य सेवाओं की पूर्व महानिदेशक के अधीन संचालित केंद्रीय खरीद एजंसी के जरिए शल्य चिकित्सा से जुड़े उपकरणों और अन्य चिकित्सा सामग्री की खरीद में बड़े पैमाने पर अनियमितता बरती गयी। इससे बड़ी बिड़बना और क्या होगी



कि जिन अस्पतालों पर एक बड़ी आबादी अपनी बीमारियों के इलाज से लेकर आपात स्थिति में जान बचाने तक के लिए निर्भर होती है, उसे संचालित करने वाले अधिकारी खुद भ्रष्टाचार में लिप्त पाए जा रहे हैं। यह छिपा तथ्य नहीं है कि सरकारी अस्पतालों में इलाज के लिए आमतौर पर समाज का वही तबका जाता है, जो निजी अस्पतालों में महंगे इलाज का खर्च वहन नहीं कर पाता है।

सरकारी अस्पतालों में इलाज के क्रम में अक्सर मरीजों को चिकित्सा सामग्री की कमी का सामना करना पड़ता है, उनके परिजनों को अपने पैसे से दवा या अन्य चिकित्सा उपकरण बाहर से खरीदने पड़ते हैं। जबकि सामान्य स्थितियों में अस्पतालों में मरीजों के इलाज के लिए दवाओं से लेकर अन्य चिकित्सा सामग्री सरकार की ओर से मुहैया कराई जाती है। मगर जब संसाधनों की खरीद से जुड़े अधिकारी ही दवा और अन्य जरूरी उपकरणों की खरीद को निजी कमाई और भ्रष्टाचार का जरिया बना लें, तो मरीजों के प्रति उनकी

संवेदनहीनता का अंदाजा लगाया जा सकता है।

सवाल है कि इस स्तर का भ्रष्टाचार लंबे समय तक कैसे जारी रह पाता है और सरकार के तहत काम करने वाली भ्रष्टाचार निरोधक एजंसी तथा अन्य निगरानी तंत्र क्या कर रहे होते हैं। देश की राजधानी होने के नाते उम्मीद की जाती है कि दिल्ली में शासन-तंत्र अपेक्षया बेहतर तरीके से काम करता होगा और किसी भी महकमे में भ्रष्टाचार को रोकने को लेकर ज्यादा चौकस होगा। मगर अलग-अलग विभागों में अक्सर जिस तरह की अनियमितताएं सामने आती रही हैं, उससे साफ है कि यहां भी अन्य जगहों की तरह ही भ्रष्टाचार में लिप्त लोगों को समय पर रोक पाना एक मुश्किल काम है।

यह ध्यान रखने की जरूरत है कि स्वास्थ्य महकमे में होने वाला घोटाला सीधे-सीधे आम जनता की सेहत और जीवन से जुड़ा मसला है। स्थानीय स्तर पर प्राथमिक स्वास्थ्य केंद्र से लेकर बड़े अस्पतालों तक में चिकित्सा संसाधनों के अभाव के मामले जगजाहिर रहे हैं।

साधारण और गरीब तबकों को बेहतर स्वास्थ्य सेवाएं मुहैया कराने के बजाय अस्पतालों में जो भ्रष्टाचार पर अगर रोक नहीं लग पा रही है, तो सरकार के जनहित में व्यापक कल्याण कार्यक्रम संचालित करने के दावों को कैसे देखा जाएगा?

संक्षेप...

आज विश्व डॉक्टर्स दिवस विशेष

ठाणे. सरकारी अस्पताल आने वाले हर मरीज के लिए, एक डॉक्टर आखिरी उम्मीद होता है। उस उम्मीद में भरोसा जोड़ना और हजारों मरीजों की जिंदगी में नई जान फूंकना सिविल सर्जन डॉ. कैलाश पवार का नाम है।

एक सर्जन के तौर पर अपनी काबिलियत, एक एडमिनिस्ट्रेटर के तौर पर दूर की सोच और एक ईसान के तौर पर संवेदनशीलता से, उन्होंने पब्लिक हेल्थ सिस्टम में एक खास पहचान बनाई है।

डॉ. पवार की अगुवाई में, ठाणे सिविल अस्पताल ने स्वास्थ्य के क्षेत्र में कई एरिया में जबरदस्त तरक्की की है। उन्होंने आधुनिक ऑपरेशन थिएटर, आईसीयू, नियोनेटल इंटेंसिव केयर यूनिट, मेटरनल और चार्ल्ड हेल्थ सर्विस, कैंसर डायग्नोसिस और ट्रीटमेंट, और कई मॉडर्न मेडिकल सुविधाएं देकर सरकारी अस्पतालों में लोगों का भरोसा मजबूत करने में अहम रोल निभाया है। हालांकि, उनके काम करने के तरीके की असली पहचान मरीजों के प्रति उनके अपनेपन में दिखती है।

उद्धव खेमे में नहीं रुक रहा पलायन

■ शिंदे की शिवसेना में शामिल हुए सचिन अहिर, पर्चा भी भर दिया

मुंबई. महाराष्ट्र की राजनीति में शिवसेना (यूबीटी) प्रमुख उद्धव ठाकरे की मुश्किलें कम होने का नाम नहीं ले रही हैं। मंगलवार को उद्धव गुट को एक और बड़ा झटका लगा है। पार्टी के एमएलसी सचिन अहीर ने ठाकरे का साथ छोड़कर मुख्यमंत्री एकनाथ शिंदे के नेतृत्व वाली शिवसेना का दामन थाम लिया है।

शिंदे गुट में शामिल होने के तुरंत बाद सचिन अहीर ने एक बड़ा कदम उठाया। उन्होंने महाराष्ट्र विधान परिषद के उपसभापति (डिप्टी चेयरमैन) पद के लिए महायुति के उम्मीदवार के तौर पर अपना नामांकन भी दाखिल कर दिया है।

महाराष्ट्र विधान परिषद के उपसभापति पद के लिए चुनाव होना है. इस बीच महायुती और



महाविकासअघाड़ी आमने-सामने हैं. महाविकास अघाड़ी की ओर से जे.एम अर्थकर को प्रत्याशी बनाया गया है. वहीं उद्धव ठाकरे को झटका देकर पार्टी के विधान परिषद सदस्य सचिन अहिर ने महायुति के शिंदे गुट की तरफ से पर्चा दाखिल कर दिया है. इस सिपायी घटनाक्रम पर अब प्रतिक्रियाओं का दौर शुरू हो गया है.

■ एकनाथ शिंदे की मौजूदगी में भरा फॉर्म

शिवसेना (यूबीटी) के एमएलसी सचिन अहीर ने शिवसेना में शामिल होकर उपमुख्यमंत्री एकनाथ शिंदे की

मौजूदगी में पार्टी उम्मीदवार के तौर पर महाराष्ट्र विधान परिषद के उपाध्यक्ष पद के लिए अपना नामांकन दाखिल किया. इस अवसर पर मुख्यमंत्री देवेंद्र फडणवीस और उपमुख्यमंत्री सुनेत्रा पवार भी मौजूद रहे.

■ महेश सावंत ने क्या कहा?

सचिन अहिर के पाला बदलने पर शिवसेना UBA विधायक महेश सावंत ने कहा कि सचिन अहीर का जाना पार्टी के लिए बड़ा झटका है. उद्धव ठाकरे ने उन्हें सबकुछ दिया. अब क्यों गए ये वही बता सकते है. वलीं में आदित्य ठाकरे के

1 जुलाई को होगा उपसभापति के लिए चुनाव

महाराष्ट्र विधान परिषद के उपसभापति के लिए बुधवार (1 जुलाई) को चुनाव होना है. मंगलवार को नामांकन प्रक्रिया पूरी की जाएगी. महायुती और महाविकास अघाड़ी इस पद के लिए आमने-सामने नजर आ रही हैं.

सामने उम्मीदवार मिला, मुझे नहीं लगता की सचिन अहीर आदित्य ठाकरे के सामने चुनाव लड़ेंगे.

■ मुरजी पटेल ने दी यह प्रतिक्रिया

शिवसेना विधायक मुरजी पटेल ने मामले पर बातचीत करते हुए कहा, 'मैंने शिवसेना के स्थापना दिवस पर कहा था की जल्दी ऑपरेशन टाइमर 3 और 4 होगा. सचिन अहीर का पार्टी में स्वागत है. उनका आना ऑपरेशन 3 की शुरुआत है. जल्द ऑपरेशन टाइमर 4 भी होगा.' उन्होंने कहा,

सदन में महायुति के पास मजबूत संख्याबल

विधान परिषद के सदन में महायुति का संख्याबल मजबूत है. ऐसे में सचिन अहिर के चुने जाने को लेकर शिवसेना आश्वस्त नजर आ रही है. यह पद समिकरणों के हिसाब से एकनाथ शिंदे के खाले में गया है, जिसको लेकर उम्मीदवार के नाम पर लगातार संरसेस बना हुआ था.

'उद्धव ठाकरे के पास सिर्फ 4 लोग बचेंगे. गौरतलब है की मुरजी पटेल ने सबसे पहले UBA के विधायकों के शिंदे गुट में आने की बात मीडिया के सामने कही थी.

■ महाविकास अघाड़ी ने भी उतारा उम्मीदवार

महाविकास अघाड़ी ने जे.एम अर्थकर की अपना उम्मीदवार बनाया है. वहीं अब उद्धव ठाकरे के करीबी विधान परिषद सदस्य ने पार्टी से बगावत करते हुए शिवसेना एकनाथ शिंदे के प्रत्याशी के तौर पर अपना फॉर्म भर दिया है.

उल्हासनगर के SST कॉलेज को वैश्विक सम्मान!

अमेरिका और लंदन की दो प्रतिष्ठित संस्थाओं द्वारा दो अंतरराष्ट्रीय पुरस्कारों से सम्मानित



उल्हासनगर. शिक्षा, अनुसंधान एवं नवाचार के क्षेत्र में उल्लेखनीय कार्य करने वाले एस.एस.टी. आर्ट्स एंड कॉमर्स कॉलेज ने एक बार फिर अंतरराष्ट्रीय स्तर पर अपनी उत्कृष्टता का परिचय दिया है। कॉलेज को अमेरिका स्थित Eudoxia Research University द्वारा ‘Visionary Leadership in Higher Education Award’ तथा लंदन स्थित Universal World Research Innovation Centre द्वारा ‘Institute of Excellence in Research & Innovation Award’ जैसे दो प्रतिष्ठित अंतरराष्ट्रीय पुरस्कारों से सम्मानित किया गया है।

ऑनलाइन आयोजित इस पुरस्कार समारोह में विभाव्र की विभिन्न शैक्षणिक संस्थाओं ने भाग लिया। शिक्षा में दूरदर्शी नेतृत्व, अनुसंधान को प्रोत्साहन, आधुनिक

तकनीक का प्रभावी उपयोग, कौशल-आधारित शिक्षा, सामाजिक उत्तरदायित्व तथा विद्यार्थियों के सर्वांगीण विकास के लिए किए गए उल्लेखनीय कार्यों को ध्यान में रखते हुए एस.एस.टी. कॉलेज का चयन इस सम्मान के लिए किया गया। पिछले कुछ वर्षों में कॉलेज ने राष्ट्रीय एवं अंतरराष्ट्रीय शोध सम्मेलनों का सफल आयोजन

किया है। साथ ही विद्यार्थियों एवं शिक्षकों के शोध प्रकाशनों को प्रोत्साहन, उद्योगोन्मुख एवं मूल्यवर्धित पाठ्यक्रमों का संचालन, कृत्रिम बुद्धिमत्ता (AI), डिजिटल कौशल तथा उद्यमिता विकास से जुड़े विविध कार्यक्रमों के माध्यम से उच्च शिक्षा के क्षेत्र में अपनी विशिष्ट पहचान स्थापित की है। इसके अतिरिक्त, राष्ट्रीय सेवा

योजना (NSS), DLLE, पर्यावरण संरक्षण, सामाजिक उत्तरदायित्व, सांस्कृतिक गतिविधियों तथा खेलकूद के क्षेत्र में भी कॉलेज ने उल्लेखनीय उपलब्धियाँ प्राप्त की हैं। कॉलेज के अनेक विद्यार्थियों ने विश्वविद्यालय, राज्य, राष्ट्रीय तथा अंतरराष्ट्रीय स्तर की प्रतियोगिताओं में उत्कृष्ट प्रदर्शन कर संस्थान का गौरव बढ़ाया है।

पुरस्कार स्वीकार करते हुए कॉलेज के प्राचार्य ने कहा कि यह सम्मान संस्थापक, प्रबंधन, प्राध्यापकों, शिक्षकेतर कर्मचारियों, विद्यार्थियों, अभिभावकों तथा पूर्व विद्यार्थियों के सामूहिक प्रयासों का परिणाम है। उन्होंने विश्वास व्यक्त किया कि यह सम्मान भविष्य में गुणवत्तापूर्ण शिक्षा, अनुसंधान एवं नवाचार के क्षेत्र में और अधिक उत्कृष्ट कार्य करने की प्रेरणा देगा। इस दोहरे अंतरराष्ट्रीय सम्मान पर शिक्षा, समाज तथा विभिन्न क्षेत्रों के प्रतिष्ठित व्यक्तियों ने एस.एस.टी. कॉलेज को शुभकामनाएँ एवं बधाइयाँ दी हैं। वैश्विक स्तर पर अपनी पहचान स्थापित करते हुए एस.एस.टी. कॉलेज ने उल्हासनगर के शैक्षणिक जगत में गौरव का एक और स्वर्णिम अध्याय जोड़ दिया है।

TET पेपर लीक केस में चौथा आरोपी गिरफ्तार

फरार मुख्य आरोपी की पत्नी पटना से ली गई कस्टडी में

भिवंडी. ठाणे पुलिस की एक टीम ने D.Ed टीचर्स एलिजबिलिटी टेस्ट यानी TET पेपर लोक केस के चौथे आरोपी को गिरफ्तार करने में कामयाबी हासिल की है। मुख्य फरार आरोपी विजेंद्र गुप्ता की पत्नी सुमन कुमारी गुप्ता को पटना से कस्टडी में लिया गया है। मंगलवार को भिवंडी कोर्ट में जज एच. एम. सुतार के सामने पेश किए जाने पर सुमन कुमारी गुप्ता को 6 जुलाई तक पुलिस कस्टडी में भेज दिया गया है।

मुख्य फरार आरोपी विजेंद्र गुप्ता इस क्राइम का मास्टरमाइंड है और पहले ओडिशा TET पेपर लोक केस में शामिल था। सरकारी



हुआ था। दूसरी ओर, आरोपी के वकील ए. शैलेश गायकवाड़ जानना चाहते थे कि चूंकि वह मुख्य आरोपी की पत्नी थी, इसलिए उनके बीच कॉन्टैक्ट था। इसका मतलब यह नहीं है कि वह आरोपी है। अगर ऐसा होता तो वह अपने घर पर नहीं रहती। उसने दलील दी उसने पुलिस के साथ सहयोग किया। इस पर कोर्ट ने सुमन कुमारी गुप्ता को 6 जुलाई तक पुलिस कस्टडी में भेज दिया है।

CCTV में कैद हुई जिम में मारपीट की घटना, युवक रुक्मिणीबाई अस्पताल में दाखिल

■ कोलसेवाड़ी पुलिस में मामला दर्ज

कल्याण. कल्याण पूर्व के कोलसेवाड़ी इलाके में एक जिम में हुए झगड़े में एक युवक की बेरहमी से पिटाई कर दी गई। कुछ लोगों की

पिटाई से हर्ष राहुल पाठक गंभीर रूप से घायल हो गया और उसका कल्याण के रुक्मिणीबाई हॉस्पिटल में इलाज चल रहा है। मिली जानकारी के मुताबिक, करीब एक महीने पहले हर्ष का छोटा भाई आदर्श पाठक जिम में एक्सरसाइज

कर रहा था। उस समय उसने आरोपी राज चव्हाण उर्फ सोनू के सामने एक्सरसाइज के लिए डबल उठा लिया था। इससे गुस्साए राज चव्हाण उर्फ सोनू भाई और उसके साथियों ने आदर्श की बेरहमी से पिटाई कर दी। उस समय हुई पूरी

घटना जिम के CCTV कैमरे में कैद हो गई। इस समय कुछ स्थानीय लोगों के बीच-बचाव करने के बाद झगड़ा शांत हो गया था। हालांकि, इस घटना के बाद भी आरोप है कि आरोपियों ने जिम इलाके में दहशत का माहौल बना दिया। इसी बीच,

कल शाम जब हर्ष पाठक उसी जिम में गया, तो आरोपी राज चव्हाण उर्फ सोनू और उसके साथियों ने उसे देखते ही उस पर हमला कर दिया। इस दौरान हर्ष को लाठी, डंडों और लातों के साथ-साथ दूसरी चीजों से भी पीटा गया।

इस पिटाई में वह गंभीर रूप से घायल हो गया। घायल होकर ही हर्ष को तुरंत कल्याण के रुक्मिणीबाई हॉस्पिटल में भर्ती कराया गया और उसका इलाज चल रहा है। कोलसेवाड़ी पुलिस इसकी जांच कर रही है।

जीनत अमान ने गिनाए लिव-इन रिलेशनशिप के फायदे

■ बोलीं- ‘15 साल के शादीशुदा दर्द से 5 साल की खुशियां बेहतर’



मुमताज ने जीनत अमान के लिवइन रिलेशनशिप वाले बयान पर अपनी टिप्पणी करते हुए कहा था कि वो यंग लोगों को बिगाड़ रही हैं. एक्ट्रेस ने यहां तक कहा था कि जीनत अभी अभी इंस्टाग्राम पर आई हैं और वो यंग लोगों के बीच पापुलर होने के लिए ये सब कह रही हैं। वो बस कूल आंटी बनना चाहती हैं.

विवादों के बीच भी जीनत अमान ने एक बार फिर लिवइन पर खुलकर अपनी राय रखी है. वो कहती हैं कि उन्हें लिवइन के कई फायदे लगते हैं. शुभा अय्यपा के साथ बात करते हुए जीनत ने फिर से अपनी राय को दोहराया और उन्होंने कहा कि वो ऐसा इसलिए सोचती हैं क्योंकि उन्हें लगता है कि शादी एक बड़ी कमिटमेंट है.

दिग्गज एक्ट्रेस कहती हैं, ‘आज के दौर में ही नहीं, पहले भी कोई चीज हमेशा के लिए तय नहीं होती थी. किसी कानूनी रिश्ते में बंधने से पहले यह सुनिश्चित करना जरूरी है कि आप दोनों एक-दूसरे के साथ कितने कम्पैटिबल हैं. मेरी सोच यही है. यह जानना जरूरी है कि आप मेंटल और इमोशनल तौर पर कितना मेल खाते हैं’.

वो आगे कहती हैं, ‘अगर आप बच्चे प्लान कर रहे हो तो आपको पता होना चाहिए कि आखिर आप उन्हें कैसे पालेंगे. पैसों को लेकर आपको सोच क्या है? अगर आपसी समझ और तालमेल ही नहीं है, तो फिर उस रिश्ते का मतलब क्या है?’.

15 साल तक शादीशुदा जिंदगी में दुखी रहने से अच्छा है कि आप 5 साल तक लिवइन में खुश रहो. जीनत अमान आगे कहती हैं कि लोग सोचते हैं कि रोमांस हमेशा रहने वाला है. कोई भी चीज हमेशा नहीं रहती. रिश्ते हमेशा एक ‘वर्क इन प्रोग्रेस’ होते हैं.

अगर चीजों को सही से चलाना है, तो वहां लेन-देन, तालमेल और समझौता होना ही चाहिए. रिश्ते समय के साथ विकसित होते हैं. अगर आप सोचते हैं कि हनीमून फेज हमेशा बना रहेगा, तो ऐसा नहीं होता’. एक्ट्रेस आगे कहती हैं कि वो सिर्फ इंस्टाग्राम या सोशल मीडिया पर नहीं बल्कि असल जिंदगी में भी ऐसा ही सोचती हैं. वो अपने बेटों को भी यही सलाह देती हैं कि शादी का फैसला करने से पहले वो अपनी पार्टनर के साथ लिवइन में रहकर एक-दूसरे को पूरी तरह समझ लें.

जीनत अमान की शादीशुदा जिंदगी कुछ खास अच्छी नहीं रही. एक्ट्रेस ने दो बार प्यार को मौका दिया और 2 शादी की, लेकिन दोनों बार उन्हें रिश्ते में दर्द और तकलीफ के सिवा कुछ हासिल नहीं हुआ. पहली शादी एक्ट्रेस ने संजय खान के साथ की थी, लेकिन इस रिश्ते में उन्हें दर्द, तकलीफ और घरेलू हिंसा का सामना करना पड़ा था.

HRPS नहीं है तो पक्का होगा जुर्माना

■ ठाणे में आज से कार्रवाई होगी

ठाणे. ठाणे आरटीओ की सीमा में 3.32 लाख गाड़ियों रजिस्टर्ड; 2.57 लाख गाड़ियों में हाई सिक्वोरिटी नंबर प्लेट लगाने का प्रोसेस पूरा, मीरा-भायंदर में भी 40 हजार गाड़ियों पर एचएसआरपी नंबर प्लेट.

ठाणे/बिना हाई सिक्वोरिटी रजिस्ट्रेशन नंबर प्लेट (HSRP) वाली गाड़ियों पर आज (1 जुलाई) से दंडात्मक की कार्रवाई शुरू होगी, और ठाणे आरटीओ कार्यालय ने गाड़ी मालिकों से तुरंत एचएसआरपी लगवाने की अपील की है। इस बीच, ठाणे आरटीओ की सीमा में असल में 2,57,551 गाड़ियों में एचएसआरपी लगवाने का प्रोसेस पूरा हो चुका है, और गाड़ी मालिकों ने इस अभियान को



उत्साह से रिसांस दिया है। ठाणे आरटीओ की जानकारी के मुताबिक, कुल 3,32,648 गाड़ी मालिकों ने एचएसआरपी के लिए रजिस्टर कराया है। इनमें से 3,31,310 गाड़ी मालिकों ने 29 जून तक अपॉइंटमेंट ले लिया था. जबकि 2,57,551 गाड़ियों पर हाई सिक्वोरिटी नंबर प्लेट लगाने का काम पूरा हो चुका है। बाकी जिन गाड़ियों ने अपॉइंटमेंट ले लिया है, उन पर फिटमेंट प्रोसेस चल रहा है। राज्य परिवहन आयुक्त के ऑर्डर के मुताबिक, जिन गाड़ी

मालिकों ने 30 जून तक एचएसआरपी के लिए अपॉइंटमेंट ले लिया है, उनके खिलाफ कोई एक्शन नहीं लिया जाएगा। हालांकि, उप आरटीओ अधिकारी रोहित काटकर ने बताया कि आज से ऐसी गाड़ियों के खिलाफ दंडात्मक कार्रवाई किया जाएगा। ठाणे आरटीओ ने गाड़ी मालिकों से दंडात्मक कार्रवाई से बचने के लिए तुरंत एचएसआरपी लगवाने की रिक्वेस्ट की है। हाई सिक्वोरिटी नंबर प्लेट गाड़ी की पहचान को ज्यादा सिक्वोर और

सही बनाती हैं, और चोरी, नकली नंबर प्लेट और क्राइम को कंट्रोल करने में भी मदद करती हैं। इसलिए, परिवहन विभाग ने साफ किया है कि यह न सिर्फ एक लीगल जरूरत है बल्कि गाड़ी की सेफ्टी के लिए भी एक जरूरी कदम है। वहां मुख्य आरटीओ अधिकारी हेमांगिनी पाटील बताया कि एचएसआरपी अभियान को ठाणे और मीरा-भायंदर में गाड़ी मालिकों से अच्छा रिसांस मिल रहा है। ठाणे में 2,57,551 गाड़ियों और मीरा-भायंदर में करीब 40 हजार गाड़ियों में एचएसआरपी लग चुकी है। जिन गाड़ी मालिकों ने अभी तक एचएसआरपी नहीं लगवाई है, वे तुरंत प्रोसेस पूरा करें और नियमों का पालन करें।

लावारिस मृतक के रिश्तेदारों की तलाश

ठाणे. 8 जून को सुबह 8.15 बजे मनपा मैदान, मोघरपाड़ा, ठाणे के पास एक लावारिस मृतक (उम्र 55 से 60 साल) सड़ी-गली हालत में मिली। लावारिस मृतक की बाँड़ी को सिविल हॉस्पिटल, ठाणे में भर्ती कराया गया है और कासरवडावली पुलिस स्टेशन में रिपोर्ट दर्ज की गई है कि बाँड़ी को कस्टडी में रखा गया है।

अज्ञात मृतक का विवरण उसके सिर के सभी बाल सफेद हैं, उसने लाल हाफ टी-शर्ट और सफेद हाफ पैट पहनी हुई है, पैरों में काले सैंडल पहने हुए हैं, पूरा शरीर सड़ी-गली हालत में है। हालांकि कासारवडावली पुलिस स्टेशन के असिस्टेंट पुलिस इस्पेक्टर दिगंबर लोंगे ने उक्त मृतक के किसी भी वारिस या रिश्तेदार से कासारवडावली पुलिस स्टेशन से संपर्क करने की अपील की है।

